



नेपाल राजपत्र

भाग ३

श्री ५ को सरकारद्वारा प्रकाशित

खण्ड १८] काठमाडौं, श्रावण १ गते २०२५ साल [अतिरिक्ताङ्क १२ (क)

श्री ५ को सरकार

यातायात, सञ्चार, जल तथा विद्युत् मन्त्रालयको
सूचना

श्री ५ को सरकारले बनाएको तल लेखिए बमोजिमको नेपाल विद्युत् कर्पोरेशन
नियमावली, २०२५ सर्वसाधारणको जानकारीको लागि प्रकाशित गरिएको छ ।

नेपाल विद्युत् कर्पोरेशन ऐन, २०१६ को दफा ३० ले दिएको अधिकार प्रयोग गरी
श्री ५ को सरकारले देहायका नियमहरू बनाएको छः-

परिच्छेद-१

प्रारम्भिक

१. संक्षिप्त नाम र प्रारम्भः- (१) यो नियमहरूको नाम "नेपाल कर्पोरेशन नियमावली,
२०२५" रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषाः- विषय वा प्रसङ्गले अर्को अर्थ नलागेमा यस नियमावलीमा-

(१) ।क। "ऐन" भन्नाले नेपाल विद्युत् कर्पोरेशन ऐन, २०१६ सम्मन्तु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

।ख। “अध्यक्ष” भन्नाले सञ्चालक समितिको अध्यक्षलाई सम्झनु पर्छ ।

।ग। “बैठक” भन्नाले सञ्चालक समितिको बैठकलाई सम्झनु पर्छ ।

(२) यी नियमहरूमा प्रयोग गरिएका तर परिभाषा नगरिएका शब्द तथा वाक्यांशको अर्थ ऐनमा परिभाषा गरिएकोमा सोही बमोजिम हुनेछ ।

परिच्छेद-२

सञ्चालक समितिको काम

३. समितिको बैठक:- (१) समितिको बैठक अध्यक्षले बोलाउने छ ।

तर त्यस्तो बैठक कम्तीमा वर्षको दश पटक बोलाउनु पर्छ र एउटा बैठकको बीचको अवधि दुई महिनाभन्दा बढी हुनु हुँदैन ।

(२) कम्तीमा एक तिहाई सञ्चालकले लिखित अनुरोध गरेमा अध्यक्षले जुनसुकै बखत समितिको बैठक बोलाउनु पर्छ ।

(३) समितिको सचिवले बैठकमा प्रस्तुत हुने कार्यसूचीको साथै बैठक हुने स्थान र समयको सूचना सामान्यतः बैठक शुरू हुनुभन्दा ४८ घण्टा अगावै प्रत्येक सञ्चालकलाई दिनुपर्छ ।

४. समितिको कार्यविधि:- (१) समितिको बैठकमा कार्यसूचीमा तोकिएको क्रमानुसार विषयमा छलफल हुनेछ ।

(२) कुनै सञ्चालकले कार्यसूचीमा नपरेका विषयमाथि छलफल गर्न चाहेमा अध्यक्षको स्वीकृति लिनु पर्नेछ ।

५. सञ्चालकहरूको पारिश्रमिक तथा भ्रमण भत्ता:- सञ्चालकहरू र सञ्चालक समितिको निर्णयानुसार गठन गरिएको उप-समितिको बैठकमा भाग लिए बापत पाउने पारिश्रमिक र भ्रमण भत्ता श्री ५ को सरकारले तोके बमोजिम हुनेछ ।

६. उप-समितिको गठन गर्न सक्ने:- बैठकले कुनै खास विषयमा जाँच बुझ विचार विमर्श गरी समितिछेउ प्रतिवेदन सिफारिस पेश गर्न सञ्चालकहरू मध्येबाट उप-समितिको गठन गर्न सक्नेछ र यस्तो उप-समितिको काम, कर्तव्य तथा अधिकार समितिले निर्धारित गरे बमोजिमको हुनेछ ।

परिच्छेद-३

कर्पोरेशनको शेयर

७. शेयर:- ऐनको अधिनमा रही समितिले समय समयमा निर्णय गरे बमोजिम शेयरहरू निष्काशित गरिने छ यसरी निष्काशित गरिएका शेयरहरूको बिक्री तथा बाँटफाँट समितिको निर्णय बमोजिम हुनेछ ।

आधिकारिकता मूद्रण विभागबाट प्रमाणित गरिएपछि मात्र लागु हुनेछ।

८. शेयरको प्रमाणपत्र दिने:- (१) एउटै व्यक्तिको नाउँमा दर्ता गरिएको एउटा अथवा एउटा भन्दा बढी शेयरहरूको लागि शेयर पिच्छे बेग्ला बेग्लै प्रमाणपत्र वा सबै शेयरको लागि एउटै प्रमाणपत्र दिन सकिनेछ ।

तर-

(क) शेयरहोल्डरहरूले ऐन बमोजिम प्रत्येक शेयरको एक मतको हिसाबले मत दिन पाउने छ ।

(ख) साझा गरी लिएको शेयरमा साझेदारहरू मध्ये जसलाई अधिकार दिइएको छ उसैलाई प्रमाणपत्र दिइनेछ ।

(२) उपनियम (१) बमोजिम दिइने शेयरको प्रमाणपत्रमा कर्पोरेशनको छाप र अध्यक्ष तथा समितिबाट तोकिएको एक जना संचालक र समितिको सचिवको हस्ताक्षर हुनु पर्दछ ।

९. शेयरको प्रमाणपत्र नष्ट भएमा वा हराएमा:- (१) शेयरको प्रमाणपत्र च्यातिएमा सो प्रमाणपत्रलाई रद्द गरी व्यहोरा जनाई अर्को नयाँ प्रमाणपत्र दिनु पर्छ ।

(२) शेयरको प्रमाणपत्र हराएमा, चोरिएमा वा अन्य कुनै प्रकारबाट नष्ट भएमा सबै विवरण खोली अर्को प्रमाणपत्र लिनलाई दरखास्त दिनु पर्छ र त्यस्तो प्रत्येक प्रमाणपत्रको रु. ११- दस्तुर लिई व्यहोरा जनाई नयाँ प्रमाणपत्र दिनु पर्छ ।

तर प्रमाणपत्र हराएबाट कसैले सो प्रमाणपत्रबाट कुनै फायदा उठाएमा त्यस्को जवाफदेहि प्रमाणपत्रवाला हुनेछ ।

परिच्छेद-४

वार्षिक साधारण सभाको कार्यविधि

१०. सभाको कार्यसूची पठाउने:- समितिको सचिवले वार्षिक साधारण सभा वा विशेष साधारण सभामा प्रस्तुत हुने कार्यसूची उक्त सभा हुनु भन्दा घटिमा १५ दिन अगावै सबै शेयरहोल्डर छेउ पठाउनु पर्छ ।

११. साधारण सभाको सभापतिको निर्वाचन र काम:- (१) कर्पोरेशनको वार्षिक साधारण सभा वा विशेष साधारण सभामा शेयरहोल्डर छेउ पठाइएको कार्यसूचि बमोजिमको विषयमा क्रमानुसार छलफल गरिनेछ ।

(२) कर्पोरेशनको वार्षिक साधारण सभा वा विशेष साधारण सभाले कार्यसूची बमोजिम काम शुरू गर्नु भन्दा अघि शेयरहोल्डर मध्येबाट एकजनालाई सभाको सभापति छान्नेछ ।

(३) अध्यक्षले वार्षिक साधारण सभा वा विशेष साधारण सभाको सभापतिको आधिकारिकता गृह्यत्वमा राखेर सभापति गरिपुछि मात्र लागु हुनेछ ।

(४)

नेपाल राजपत्र भाग ३

- (४) उपनियम (२) बमोजिम हुने निर्वाचनको निर्णय बहुमतको आधारमा गरिनेछ ।
(५) कुनै शेयरहोल्डरले कार्यसूची बाहिरको कुरा छलफल गर्न चाहेमा उपस्थित शेयरहोल्डरहरूको बहुमतको स्वीकृति लिनु पर्छ ।
(६) वार्षिक साधारण सभा वा विशेष साधारण सभाको निर्णय बहुमतबाट हुनेछ ।
तर मत वरावर भएमा सभापतिले निर्णयात्मक मत दिनेछ ।

परिच्छेद-५

१२. हिसाब किताब र कामजपत्रः- (१) कर्पोरेशनका सबै कामजपत्र र फाइलहरू कर्पोरेशनको मुख्य कार्यालयमा राखिने छ र समितिको स्वीकृति बिना अन्यत्र कतै लग्न सकिने छैन ।
तर समितिले स्वीकृति दिएमा अरु कार्यालयमा पनि राख्न सकिने छ ।
(२) कर्पोरेशनको कारोबारको हिसाब-किताब व्यवसायी दोहरो दर्ता श्रेस्ता-प्रणाली बमोजिम राखिने छ ।
(३) कर्पोरेशनको आर्थिक वर्ष श्री ५ को सरकारको आर्थिक वर्ष सरह नै हुनेछ ।

१३. कर्पोरेशनको शिलछापः- कर्पोरेशनको छापमा कर्पोरेशनको पुरा नाम र स्थापना भएको साल उल्लेख भएको हुनुपर्छ र यस्तो छाप कर्पोरेशनको मुख्य कार्यालयमा राखिने छ ।

परिच्छेद-६

कर्पोरेशनको लाभांश

१४. लाभांशः- कर्पोरेशनको लाभांशको निर्णय प्रत्येक वर्ष समितिमा सिफारिसको आधारमा वार्षिक साधारण सभाद्वारा गरिनेछ ।

तर जम्मा निष्काशित शेयर पूंजीका घटिमा १० प्रतिशत वरावर मूल्यको शेयरहरू सर्वसाधारण जनतामा बिक्री नभए समितिले नै लाभांशको निर्णय गर्नेछ ।

आज्ञाले-

भरतबहादुर प्रधान

श्री ५ को सरकारको क.मु. सचिव ।